


# اسمبلی میں ولیم کولٹن



کولٹن ہمارے معیار زندگی کے لئے جدوجہد کر رہے ہیں



اسمبلی میں کولٹن کو البانی، نیو یارک میں اسرائیل کے فونسل جنرل اصف زمیر سے ملاقات کا اعزاز حاصل ہوا۔

## اسمبلی میں کولٹن نے کمیونٹی میں ممتاز خواتین کو اعزاز دیا



خواتین کی تاریخ کے ماہ کے اعزاز میں کولٹن نے مارچ میں ممتاز خواتین کے ایوارڈ کی نویں سالانہ تقریب کی میزبانی کی۔ وہ ان تمام خواتین کی خدمات کو تسلیم کرنا چاہتے ہیں جو ہماری کمیونٹیز میں اہم کردار ادا کرتی ہیں۔ چند اعزاز یافتہ خواتین کاروباری مالکان، معلمین، نگہداشت صحت کی کارکنان، سرکاری ملازمین، رضاکاران اور دیگر ہیں۔

اس تقریب میں تقریباً 100 حاضرین اپنی فیملیز اور دوستوں کے ساتھ موجود تھے جنہوں نے ہماری کمیونٹی اور علاقے میں اثر انداز ہونے والی ان شاندار خواتین کے لئے جشن منایا۔ کولٹن نے ذاتی طور پر ان ممتاز خواتین کو ایوارڈ اور گلابی پھول دے کر ان کی خدمات کو تسلیم کیا۔

## یوکرین میں ناقابل قبول جنگ پر اسمبلی میں کولٹن کا بیان

”کئی ماہ قبل روس نے یوکرین میں داخل ہو کر ایک بے معنی جنگ کا آغاز کیا۔ یہ ایک ظالمانہ جنگ ہے جسے پوتن نے یوکرین کے ہتھیار چھیننے کے لئے ”خصوصی ملٹری کاروائی“ کا نام دیا ہے۔ روس کے اس بلا جواز تشدد سے ایسی صورتحال پیدا ہوئی جس میں بھائی بہن دانستہ طور پر ایک دوسرے کو مار رہے ہیں، والدین اپنے بچوں کو دفن کر رہے ہیں، اور اس کی وجہ صرف یہ ہے کہ طاقتور لوگ ایسا چاہتے ہیں۔ ریاست کے مقامی منتخب کردہ عہدیداران کے طور پر ہمیں یہ تسلیم کرنا ہو گا کہ ہمیں پوتن کے جنگی جرائم روکنے کا زیادہ اختیار حاصل نہیں۔ لیکن ہم اپنی مقامی کمیونٹیز کے اخلاقی شعور کو بیدار کر سکتے ہیں اور ان کے ساتھ یکجا ہو کر دنیا بھر کی مقامی کمیونٹیز کے ساتھ بڑھ کر یوکرین میں خوفناک جنگی جرائم کے خاتمے کا مطالبہ اور دعا کر سکتے ہیں،“ کولٹن نے کہا۔

”ہم اخلاقی یا روحانی طور پر اتنے بے اختیار نہیں کہ یوکرین کے عظیم لوگوں کی حمایت میں اپنے شعور کی آواز نہ سنا سکیں، جو کہ جابرانہ قوتوں کے خلاف آزادی کی حوصلہ مند جنگ جاری رکھے ہوئے ہیں۔ ابتدائی امریکیوں نے امریکی انقلاب میں ایسی ہی جنگ لڑی تھی۔ اب امریکہ اور دنیا بھر کے افراد کی اخلاقی قوت کو یوکرین کے لوگوں کی حمایت میں یکجا ہو جانا چاہیے،“ کولٹن نے بات جاری رکھی۔

## اسمبلی میں کولٹن نے MOST PRECIOUS BLOOD میں ٹوائے ڈرائیو کی میزبانی کی اور تھری کنگز منایا

سینٹ سائمن اور جوڈ چرچ میں منعقد کیا گیا ”فروری میں کرسمس“ کی کھلونے دینے کی تقریب نہایت کامیاب رہی۔

کولٹن نے دوستوں اور مقامی افراد کے ساتھ تھری کنگز ڈے بھی منایا، جسے Epiphany بھی کہا جاتا ہے، جو کہ ایک مزے دار اور کامیاب جشن تھا۔ یہ ایک رسم ہے جس میں دوستوں اور فیملی کے ساتھ اکتھے ہو کر تحائف کھول کر، موسیقی چلا کر اور بہت سے کھانے کے ساتھ جشن منایا جاتا ہے۔



# اسمبلی میں کولٹن نیویارکرز کے لئے پارہ

اسمبلی میں کولٹن ریاست نیو یارک کے 220 بلین ڈالر کے تاریخی بجٹ پر فخر کرتے ہیں جو لوگوں کی لازمی ضروریات پوری کرنے کے لئے ضروری فنڈنگ سے بھرپور ہے۔

اس تاریخی بجٹ میں نیویارکرز کی اہم ضروریات کو پورا کرنے کے لئے قلیل اور طویل مدتی فنڈز کی سرمایہ کاری کو یکجا کیا گیا ہے۔ ان سرمایہ کاریوں میں ماحول، تعلیم، ہیلتھ انشورنس، مڈل کلاس کے لئے ٹیکس کی کٹوتیوں، ذہنی صحت کے قانون، گیس کے لئے ٹیکس بریک، چائلڈ کیئر کی توسیع اور گھریلو نگہداشت صحت کے کارکنان کی تنخواہوں میں اضافے کے لئے معاونت شامل ہے۔



## اسمبلی میں کولٹن نے اعلیٰ تعلیم کے لئے بڑی فتوحات سمیٹیں

اس بجٹ میں SUNY اور CUNY کے سرمایہ کے پراجیکٹس کے لئے 2.2 بلین ڈالر، SUNY کے ریاستی سطح پر چلائے جانے والے کیمپسوں کے لئے 1.2 بلین ڈالر، CUNY کے سینئر کالجوں کے لئے 879 ملین ڈالر اور ریاست بھر کے کمیونٹی کالجوں کے لئے 102 ملین ڈالر مختص کیے گئے ہیں۔

اس میں ٹیوشن اسسٹنس پروگرام (TAP) کو توسیع دے کر ڈگری دینے والے پروگرامز اور کمیونٹی کالجوں کے ڈگری کے بغیر تربیتی پروگرامز میں جُز وقتی طلبہ کی معاونت کے لئے 150 ملین ڈالر فراہم کیے گئے ہیں۔

اس بجٹ میں SUNY اور CUNY کے لئے نیو آپریٹنگ سپورٹ میں 500 ملین ڈالر شامل ہیں۔ اس میں SUNY اور CUNY کو چار سالہ کالجوں اور کمیونٹی کالجوں دونوں میں اضافی کل وقتی فیکلٹی بھرتی کرنے کے لئے کل 106 ملین ڈالر، یعنی ہر سسٹم کے لئے 53 ملین ڈالر فراہم کیے گئے ہیں۔ اس بجٹ میں SUNY کے لئے 225 ملین ڈالر اور CUNY کے لئے 170 ملین ڈالر کی اضافی سرمائے کی فنڈنگ بھی شامل ہے۔

اس بجٹ میں مواقع کے پروگرامز کے لئے کل 203 ملین ڈالر فراہم کیے گئے ہیں۔ ان پروگرامز کی فنڈنگ میں شامل ہیں:

- ہائر ایجوکیشن مواقع کے پروگرام (HEOP) کے لئے 48.3 ملین ڈالر
- ایجوکیشن مواقع کے پروگرام (EOP) کے لئے 43.8 ملین ڈالر
- تعلیم، عروج اور علم کی تلاش (SEEK) کے لئے 38.2 ملین ڈالر
- سائنس اور ٹیکنالوجی کے داخلہ پروگرام (STEP) کے لئے 21.5 ملین ڈالر
- کالجیٹ سائنس اور ٹیکنالوجی پروگرام (CSTEP) کے لئے 16.3 ملین ڈالر

## کولٹن: ایک مضبوط آواز جس نے تعلیم میں ریکارڈ اضافہ حاصل کر لیا

کولٹن ہمیشہ سے ہمارے تمام بچوں کے لئے اعلیٰ معیار کی تعلیم کے لئے فنڈز میں اضافے کی پرجوش کوشش کرتے آئے ہیں۔ سابقہ معلم کے طور پر وہ طلبہ کے لئے فنڈنگ کی ضروریات اور اہمیت کو سمجھتے ہیں تاکہ ہمارے بچے کامیاب ہو سکیں۔

کولٹن بخوشی اعلان کر رہے ہیں کہ اس سال کے بجٹ میں کل اسکول ایڈ میں ریکارڈ 31.5 بلین ڈالر شامل ہیں، جو گزشتہ سال کے بجٹ سے 2.1 بلین ڈالر کا اضافہ ہے، جس میں 1.5 بلین ڈالر زیادہ ضروریات کے حامل اسکول ڈسٹرکٹس، جیسا کہ NYC، جنہیں کئی دہائیوں سے کم فنڈز ملے ہیں، کی تین قسطوں میں سے دوسری قسط کو پورا کرتے ہیں۔

## یونیورسل پری کنڈرگارٹن کے فنڈز

یونیورسل پری کے میں 1.1 بلین ڈالر ہیں، جو گزشتہ سال سے 125 ملین ڈالر زیادہ ہیں، 3 سالوں میں کل 375 ملین ڈالر۔

اس بجٹ میں اسکولوں کے ذہنی صحت کے پروگرامز کے لئے بھی 53 ملین ڈالر فراہم کیے گئے ہیں تاکہ طلبہ کلاس روم میں اور اس کے علاوہ کامیاب ہو سکیں۔ گزشتہ سال کے دوران اس میں عوامی لائبریریز کی فنڈنگ بھی 5.5 ملین ڈالر تک بڑھا دی گئی ہے، اور یہ کل 99.6 ملین ڈالر ہے۔

## کولٹن چائلڈ کیئر میں سرمایہ کاری کر رہے ہیں

اس ریکارڈ بجٹ میں چائلڈ کیئر میں چار سال کے عرصے میں 7 بلین ڈالر کی اہم سرمایہ کاری کی گئی ہے تاکہ سبسڈیز کی اہلیت کو غربت کی وفاقی سطح کے 300 فیصد تک بڑھا کر اسے مزید نیویارکرز کی استطاعت میں لایا جائے۔ اس سے باز ادائیگی کی شرح 80 فیصد بڑے گی اور تنخواہوں اور چائلڈ کیئر فراہم کنندگان کی ضروریات کے لئے درکار فنڈز سمیت استحکام کے وظائف ملیں گے۔

مزید برآں، اس سے مارکیٹ کی شرح میں باز ادائیگی کا صدیہ 69 سے بڑھ کر 80 تک پہنچ جائے گا، ریاست بھر میں اضافی چائلڈ کیئر استحکامی وظائف کے لئے 343 ملین ڈالر فراہم کیے جائیں گے اور چائلڈ کیئر فراہم کنندگان کے سرمائے کی ضروریات کے لئے 50 ملین ڈالر کی سرمایہ کاری کی جائے گی۔



## چھوٹے کاروبار کی امداد

عالمی وبا کے دوران شٹ ڈاؤن کے باعث کئی چھوٹے کاروباروں کو نقصان ہوا اور وہ کاروبار بند کرنے پر مجبور ہو گئے۔ اس بجٹ میں کافی معاونت فراہم کی گئی ہے جس میں ایک نئی حد والا ری فنڈ ہونے کے قابل ٹیکس ریلیف پروگرام شامل ہے۔

# س کیے گئے تاریخی بجٹ کو سراہتے ہیں

## کولٹن کی مضبوط آواز تقاضا کرتی ہے کہ عوام کے بہتر تحفظ کے لئے ضمانتی اصلاحات کی تبدیلیاں شامل کی جائیں

ہے جو اپنے یا دوسروں کے لئے خطرے کا باعث ہوں۔  
عوامی تحفظ کے بجٹ میں 90 ملین ڈالر بھی شامل ہیں، بشمول دریافت کے نفاذ اور قبل از مقدمہ خدمات کے لئے DA کی فنڈنگ۔

اس میں درج ذیل شامل ہیں:

- دریافت کے طریقہ کاروں میں 65 ملین ڈالر کی سرمایہ کاری جو عوامی تحفظ کو یقینی بنائے، بشمول ریاستی سطح پر تعاون، ٹیکنالوجی، وسیع تر اسٹوریج کی صلاحیتیں اور انتظامی معاونت؛ اور
- قبل از مقدمہ خدمات کے لئے 25 ملین ڈالر جو قید کی خدمات اور دوبارہ داخلے کے پروگرامز کے متبادل ہے۔ ان خدمات میں عدالت میں حاضری کی یقین دہانیاں اور نگرانی، جانچ، ذہنی صحت کے حوالہ جات اور مواد کے غلط استعمال کا علاج شامل ہے۔

2019 کے بجٹ میں کولٹن نے ضمانتی اصلاح کی متنازعہ تجویز کے خلاف ووٹ دیا تھا۔ اس سال کولٹن نے تقاضا کیا کہ نیویارک کے تحفظ کے لئے اس سال کے بجٹ میں ان ضمانتی اصلاحات میں تبدیلیاں شامل کی جائیں۔ ان تبدیلیوں میں ان جرائم کی تعداد میں اضافہ شامل ہے جن میں جج کو دائر کردہ جرم کی سنگینی، اشخاص یا املاک کو نقصان، ماضی کے جرائم، اور سب سے اہم یہ کہ مدعا الیہ کے مقدمے کے انتظار کے دوران اس پر دوبارہ جرائم کا الزام عائد کیے جانے کی بنیاد پر مدعا علیہ کو حراست میں رکھنے کا حق حاصل ہو گا۔ جرائم کی فہرست کو توسیع دے کر اس میں نفرت پر مبنی جرائم، تحفظ کے آرڈرز کی خلاف ورزیاں، اور گن ٹریفکنگ کے الزامات اور جرائم بشمول غیر قانونی اور بنیت تبدیل کی گئی پستولوں کی ملکیت شامل کی گئی ہے۔

ان تبدیلیوں میں Raise the Age and Discovery کی مسائل پیدا کرنے والی خرابیوں کو بھی دور کیا گیا ہے اور کینڈا کے قانون کو تقویت دی گئی ہے جس کے ذریعے جج ذہنی صحت کے مسائل میں مبتلا ایسے افراد کو زیر حراست رکھ سکتا

## ماحول اور ذرائع نقل و حمل

کولٹن ہمیشہ سے ماحول کے مضبوط حامی رہے ہیں اور اسے بجٹ کی اعلیٰ ترین ترجیحات میں سے ایک گردانتے ہیں۔ اس بجٹ میں صاف پانی، صاف ہوا اور ماحولیاتی ملازمتوں کے تاریخی ماحولیاتی بانڈ ایک کے لئے 1.2 بلین ڈالر شامل ہیں، جس سے کل سرمایہ کاری 4.2 بلین ڈالر تک پہنچ گئی ہے۔


مزید براں ماحولیاتی تبدیلی میں کمی کے پراجیکٹس، زرعی وسائل میں اضافے، پانی کے وسائل کے تحفظ، محفوظ کرنے کی جدید کوششوں، اور تمام نیویارک کے تفریحی مواقع کی فراہمی کے لئے بجٹ کے ماحولیاتی تحفظ کے فنڈ میں 400 ملین ڈالر شامل کیے گئے ہیں۔

ذرائع نقل و حمل کے لئے اس بجٹ میں ریاست نیو یارک کے محکمہ برائے ذرائع نقل و حمل کے زیر انتظام پروگرامز اور مجوزہ پراجیکٹس کے لئے پانچ سالہ سرمائے کے منصوبے میں 32.8 بلین ڈالر شامل کیے گئے ہیں۔ اس نئے سرمایہ کاری کے منصوبے میں ریاستی نقل و حمل کے انفراسٹرکچر میں سب سے بڑی سرمایہ کاری گزشتہ پانچ سال کے منصوبے کی مدت میں 9.4 بلین ڈالر (40.2 فیصد) اضافہ ظاہر کرتا ہے۔

## اسمبلی میں کولٹن نے مقامی ڈپٹی

## اسمبلی انسپیکٹر کو اعزاز سے نوازا اور تمام افسران کے لئے حمایت کا اظہار کیا

اسمبلی میں کولٹن نے مسجد اقصیٰ کے امام احمد علی کے ساتھ 115 علاقے کا دورہ کرتے ہوئے پہلے یمنی ڈپٹی انسپیکٹر جمیل س الطاہری کو 115 علاقے کے کمانڈنگ افسر کے طور پر اعزاز سے نوازا۔ کولٹن نے ہمیشہ ہمارے پولیس افسران کی حمایت کی ہے اور وہ علاقے کے تمام افسران کو ہر روز کمیونٹی کی فیملیز کے تحفظ کے لئے کام کرنے پر مبارکباد دینے اور ان کا شکریہ ادا کرنے میں فخر محسوس کر رہے تھے۔



## کولٹن اہم شعبہ جات میں فیملیز کی مدد کر رہے ہیں

### گیس ٹیکس کی معطلی

کولٹن نے 1 جون سے دسمبر 2022 تک گیسولین اور ہائی وے ڈیزل کے ریاستی ٹیکسوں کی معطلی کا بخوشی اعلان کیا۔ اس کے ذریعے نیو یارک کے موٹر گاڑیاں چلانے والے گیس کی موجودہ قیمت پر فی گیلن تقریباً 16 سینٹ کی بچت کر سکیں گے۔

### مڈل کلاس کے لئے ٹیکس ریلیف

اس بجٹ میں نیو یارک کی فیملیز کی مدد کے لئے ٹیکس کریڈٹس اور چھوٹ شامل ہے۔ اس بجٹ میں اہم ٹیکس کریڈٹس بھی شامل کیے گئے ہیں، بشمول STAR اور Enhanced STAR کے اہل اور 250,000 ڈالر سے کم آمدن والے گھرانوں کے لئے ایک الہ پراپرٹی ٹیکس سے چھوٹ کا کریڈٹ؛ ٹیکس ادا کرنے والوں کے 2021 EITC وظیفے کے 25 فیصد کے برابر اضافی آمدن کا ٹیکس کریڈٹ (EITC)، جس کی اوسط رقم 190 ڈالر ہو گی؛ اور چار سال سے زائد عمر کے بچوں والی فیملیز کے لئے اضافی امپائر اسٹیٹ چائلڈ کریڈٹ اور ٹیکس ادا کرنے والے کے 2021 امپائر اسٹیٹ ٹیکس کریڈٹ کے بنیاد پر اس کا حساب کیا جائے گا۔

## کرائے میں امداد اور رہائش

کووڈ-19 عالمی وبا کے باعث کئی نیویارک کے مالی مشکلات کا سامنا رہا اور وہ اپنا کرایہ یا مورگیج ادا نہیں کر سکے۔ بجٹ میں کرائے اور گھر کی ملکیت کے ریلیف میں اہم سرمایہ کاریاں کی گئی ہیں، جن میں کرائے میں امداد کے ہنگامی پروگرام (ERAP) اور مالک مکان کو کرایہ ادا کرنے کے امدادی پروگرام (LRAP) میں 1.1 بلین ڈالر کی فنڈنگ اور محکمہ برائے عوامی خدمات کے زیر انتظام آنے والے سہولیات کے بقایا جات کے پروگرام کے لئے 250 ملین ڈالر شامل ہیں۔

اس بجٹ میں پانچ سالہ رہائشی منصوبہ بھی شامل ہے جس میں سستی رہائش کے 100,000 یونٹس کی تعمیر یا بحالی میں مدد کے لئے 4.5 بلین ڈالر کے سرمائے کی فنڈنگ کی جائے گی۔ نیو یارک شہر کی ہاؤسنگ اتھارٹی (NYCHA) کے لئے 350 ملین ڈالر، نیو یارک شہر کے باہر عوامی رہائش کے لئے 50 ملین ڈالر، اضافی مشعل لاما مرمٹوں اور گھریلو ملکیت کے پروگراموں کے لئے 100 ملین ڈالر، اپنے ہمسایوں کو معزز رہائش دینا کے قانون (HONDA) کی فنڈنگ کے لئے 100 ملین ڈالر، 20 یونٹس سے کم کرائے کے گھروں کی تعمیر کے لئے 7 ملین ڈالر اور HOPE/RESTORE پروگرام کے لئے 2 ملین ڈالر کی فنڈنگ تاکہ کل 3.4 ملین ڈالر کے ذریعے بزرگ افراد کو ان کے گھروں میں رکھا جا سکے۔

بجٹ میں اڈا طوفان کے سیلاب سے متاثرہ افراد کی وفاقی فنڈنگ میں 41 ملین ڈالر بھی شامل ہیں۔

## نگہداشت صحت

اس بجٹ میں نگہداشت صحت کے انفراسٹرکچر میں بہتری کے لئے 2.4 بلین ڈالر شامل ہیں اور کووڈ-19 عالمی وبا کے باعث مالی مشکلات کا شکار ہسپتالوں کی امداد کے لئے 3.9 بلین ڈالر کی فنڈنگ شامل ہے۔

## گھریلو نگہداشت کی امداد

گھریلو نگہداشت کے کارکنان ہماری فیملیز کے لئے کام کرتے ہیں، بزرگ والدین کی نگہداشت کرتے ہیں اور ریاست کو نرسنگ ہوم کے کروڑوں ڈالر کے اخراجات سے بچاتے ہیں۔ کولٹن فخر سے اعلان کر رہے ہیں کہ گھریلو نگہداشت کے کارکنان کی کم از کم تنخواہ کو 3 ڈالر بڑھا کر چار سالوں میں 7.7 بلین ڈالر خرچ کیے جائیں گے۔ اس بجٹ میں دیگر نگہداشت صحت کے کارکنان کے لئے 1.2 بلین ڈالر کے بونس بھی شامل ہیں تاکہ دو مشکل سالوں کے بعد کارکنان کو اسی صنعت میں موجود رکھا جا سکے۔

# کولٹن بے گھر افراد کے دو مجوزہ شیلٹرز کے خلاف جنگ جاری رکھے ہوئے ہیں



اسمبلی مین کولٹن نے 2147 بیتھ ایونیو اور 137 کنگز ہائے وے پر بے گھر افراد کے دو مجوزہ شیلٹرز کے خلاف احتجاج کی سربراہی کی۔ کمیونٹی اور تنظیموں کے بڑی تعداد نے ان کے ساتھ قدم ملا کر ان تجاویز کو روکنے کے لئے مظاہرہ کیا۔

کولٹن بے گھر افراد کی مدد کی حمایت کرتے ہیں، تاہم وہ ٹیکس ادا کرنے والوں کے خرچ پر بے گھر افراد کے مزید شیلٹر بنانے کی حمایت نہیں کرتے۔ اس کے علاوہ اسمبلی مین کولٹن نے زور دیا کہ بے گھر افراد کے یہ دو شیلٹر نہ بے گھر افراد کی مدد کرتے ہیں اور نہ کمیونٹی کو نفع پہنچاتے ہیں۔ اس کے بجائے بے گھر افراد کے یہ شیلٹر پیسے بنانے والے کاروباروں کے طور پر انہیں تیار کرنے والوں اور ان کے مالکان سے منافع حاصل کرتے ہیں۔ کولٹن کا خیال ہے کہ بے گھر افراد کے مسئلے کا اصل حل سستی رہائش ہے۔

2147 بیتھ ایونیو پر پہلا مجوزہ شیلٹر شہر کی زوننگ کی خلاف ورزی کرتا ہے اور اسے کئی اسکولوں، ڈے کیئر پروگرامز اور پارکس کے نزدیک موجود رہائشی علاقے میں تجویز کیا جا رہا ہے۔ دوسرے مقام یعنی 137 کنگز ہائی وے پر ماحولیاتی تحفظات ابھرتے ہیں اور یہ 8 اسکولوں اور کئی رہائشی عمارات سے 2 بلاکس کے فاصلے پر ہے۔

دونوں شیلٹرز کے متعلق آگاہی پیدا کرنے اور کارروائی کرنے کے لئے اسمبلی مین کولٹن نے کئی احتجاجوں اور میٹنگز کا انتظام کیا۔ مقامی مشیروں، تنظیموں اور میڈیا آؤٹ لیٹس کی بڑی معاونت کے ساتھ اسمبلی مین کولٹن قانون سازوں کو ترغیب دیتے ہیں کہ وہ بے گھر افراد کے ان دو شیلٹرز کے خلاف بولنا جاری رکھیں۔


ان کی شہریوں سے پر زور درخواست ہے کہ وہ ان بلا سوچے سمجھے بنائے گئے منصوبوں کے خلاف متحد جنگ کے لئے مینر کے دفتر، شعبہ برائے تعمیرات اور شعبہ برائے بے گھروں کی خدمات کو خطوط ارسال کریں۔

اسمبلی مین کولٹن کے دفتر کا تقاضا ہے کہ NYC مینر اور محکمہ برائے بے گھروں کی خدمات اپنی تجاویز واپس لیں۔ کمیونٹی پر اس منصوبے کے خلاف چوکسی سے جنگ کرتی رہے گی جو اس کے معیار زندگی کو خطرے میں ڈالنے کی کوشش کرے۔



Community Office, 155 Kings Highway, Brooklyn, NY 11223

اسمبلی مین  
**ولیم  
کولٹن**



بہار 2022

کولٹن ہمارے معیار زندگی کے لئے  
جدوجہد کر رہے ہیں

اسمبلی مین کولٹن کا کمیونٹی دفتر آپ کی خدمت میں حاضر ہے

Kings Highway, Brooklyn, NY 11223 155

(West 13th Street اور West 12th کے درمیان)

ٹیلیفون: (718) 236-1598 • ای میل: coltonw@nyassembly.gov



پیرتا بدھ ..... صبح 10:00 تا شام 4:00 بجے

جمعرات ..... دوپہر 12:00 تا رات 8:00 بجے۔

جمعہ ..... صبح 10:00 تا دوپہر 12:00 بجے

ہم درج ذیل کے متعلق آپ کی مدد کریں گے: چھوٹے کاروباروں کے خدشات + رہائش کے مسائل + STAR / E-STAR + SCRIE / DRIE + HEAP + بارٹ سینر + فوڈ اسٹیمپس + ہیلتھ انشورنس + ریاست/شہری کی ایجنسیوں کے مسائل + معیار زندگی کے مسائل، ٹریفک کے حفاظتی اقدامات، جیسے ٹریفک لائٹس، اسپید بریکر، گڑھے اور خطرناک کیفیات ٹھیک کروانا اور بہت کچھ